

પ્રસાર ભારતી

સમાચાર વિભાગ, આકાશવાણી, અમદાવાદ

Date: 19-03-2026

MIDDAY: 1.20 TO 1.30

Day : THURSDAY

National News

આકાશવાણી સમાચાર રીટા દવે વાંચે છે.

- 1) ભારતીય જનતા પાર્ટીએ કેરળ વિધાનસભા ચૂંટણી માટે 39 ઉમેદવારની બીજી યાદી જાહેર કરી.
- 2) રાષ્ટ્રપતિ દ્રૌપદી મુર્મૂના હસ્તે અયોધ્યા રામમંદિરમાં શ્રીરામચંદ્ર સ્થાપિત કરાયું.
- 3) રાષ્ટ્રપતિ, ઉપરાષ્ટ્રપતિ અને પ્રધાનમંત્રીએ દેશવાસીઓને ચૈત્રી નવરાત્રિ, ગુડી પડવા અને ચેટીયાંદની શુભેચ્છાઓ પાઠવી.
- 4) ગુજરાત, રાજસ્થાન, પંજાબ સહિત 15થી વધુ રાજ્યમાં આજે વરસાદની આગાહી.
- 5) અમેરિકાની ગુપ્તચર સંસ્થાનાં વડાં તુલસી ગબાર્ડે ચીન, રશિયા અને પાકિસ્તાનની બેલેસ્ટિક મિસાઇલ્સને અમેરિકા માટે મોટું જોખમ ગણાવ્યું.

6) ફાન્સની ઓરલિયન્સ માસ્ટર્સ બેડમિન્ટન સ્પર્ધામાં આજે આયુષ શેટ્ટીનો જાપાનના ખેલાડી સામે મુકાબલો.

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

BJP 2ND LIST KERALA

ભારતીય જનતા પાર્ટીએ કેરળ વિધાનસભા ચૂંટણી માટે 39 ઉમેદવારની બીજી યાદી જાહેર કરી છે. પાર્ટીના પૂર્વ પ્રદેશ અધ્યક્ષ કુમ્મનમ રાજશેખરમન અરનમુલા બેઠક પરથી ચૂંટણી લડશે. જ્યારે અશ્વિની એમએલ-ને કાસરગોડ, રેણુ સુરેશને કોન્ગડ અને બી. રાધાકૃષ્ણ મેનનને ચાંગનાસ્સેરીથી મેદાનમાં ઉતારવામાં આવ્યા છે.

નવી દિલ્હીમાં ગઈકાલે ભાજપના કેન્દ્રીય ચૂંટણી સમિતિની બેઠકમાં આ નામને મંજૂરી અપાઈ હતી. આ સપ્તાહના પ્રારંભે પાર્ટીએ કેરળ વિધાનસભા ચૂંટણી માટે 47 ઉમેદવારની પહેલી યાદી જાહેર કરી હતી.

ઉલ્લેખનીય છે કે, કેરળમાં આગામી નવ એપ્રિલે એક જ તબક્કામાં વિધાનસભા ચૂંટણી માટે મતદાન થશે.

BJP BYE ELECTION LIST

ભારતીય જનતા પાર્ટીએ વિવિધ રાજ્યમાં વિધાનસભાની પેટાયૂંટણી માટેના તેમના ઉમેદવારની જાહેરાત કરી છે. પાર્ટીના જણાવ્યા મુજબ, રિતેશ કવિ નાઈક ગોવાની પોંડા બેઠકથી મેદાનમાં ઉતરશે. જ્યારે નાગાલેન્ડમાં દાઓચિર આઈ. ઇમ્ચેન કોરિડાંગ બેઠક, કર્ણાટકની બાગલકોટ બેઠકથી વિરભદ્રચ્યા ચરંતિમાઠ અને દાવનગેરે દક્ષિણ વિધાનસભા બેઠક પરથી શ્રીનિવાસ ટી. દાસ કારિયખ્પા ઉમેદવાર હશે.

જ્યારે ત્રિપુરામાં જહર ચક્રવર્તીને ધર્મનગર બેઠક પરથી પાર્ટીના ઉમેદવાર જાહેર કરાયા છે. ભાજપના રાષ્ટ્રીય અધ્યક્ષ નીતિન નવિનની અધ્યક્ષતામાં ગઈકાલે થયેલી પાર્ટીની કેન્દ્રીય ચૂંટણી સમિતિની બેઠકમાં આ નિર્ણય લેવાયો. બેઠકમાં પ્રધાનમંત્રી નરેન્દ્ર મોદી, સંરક્ષણ મંત્રી રાજનાથ સિંહ, કેન્દ્રીય ગૃહમંત્રી અમિત શાહ અને સમિતિના અન્ય સભ્ય ઉપસ્થિત હતા.

PREZ RAM MANDIR

રાષ્ટ્રપતિ દ્રૌપદી મુર્મૂએ આજે અયોધ્યા રામ મંદિરમાં દર્શન કર્યાં. તેમણે વિશેષ ધાર્મિક સમારોહના ભાગરૂપે એકસો પચાસ કિલો સોનાનો ઢોળ ચડાવેલા શ્રીરામ યંત્રને મંદિરમાં સ્થાપિત પણ કર્યું. વૈદિક ગણિત પર આધારિત આ યંત્ર સકારાત્મક આધ્યાત્મિક ઊર્જા ઉત્પન્ન કરવા રચાયું છે અને ભગવાન રામની દૈવી હાજરીનું પ્રતીક છે.

150 કિલો સોનાનો ઢોળ ચડાવેલ ચોરસ ધાતુની પ્લેટમાં કોતરેલા વૈદિક અને 'બીજ' મંત્રો છે. મંદિરના નિર્માણમાં ફાળો આપનારા અંદાજે છ હજાર શ્રમિક, વિકેતાઓ અને કારીગરોને સમારોહમાં ભાગ લેવા આમંત્રણ અપાયું હતું.

ઉલ્લેખનીય છે કે, રાષ્ટ્રપતિ આજથી ત્રણ દિવસ ઉત્તરપ્રદેશનાં પ્રવાસે છે. તેઓ આજે સવારે મહર્ષિ વાલ્મીકિ આંતરરાષ્ટ્રીય વિમાનમથક પર અયોધ્યા પહોંચ્યાં હતાં, જ્યાં રાજ્યપાલ આનંદીબેન પટેલ, મુખ્યમંત્રી યોગી આદિત્યનાથ તથા નાયબ મુખ્યમંત્રી કેશવપ્રસાદ મૌર્ય અને બ્રજેશ પાઠકે તેમનું સ્વાગત કર્યું હતું.

PREZ PM GREETINGS

રાષ્ટ્રપતિ દ્રૌપદી મુર્મૂ, ઉપરાષ્ટ્રપતિ સી. પી. રાધાકૃષ્ણન અને પ્રધાનમંત્રી નરેન્દ્ર મોદી સહિતના મહાનુભાવોએ દેશવાસીઓને નવસંવત્સર, ચૈત્ર શુકલાદિ, ચૈત્રી નવરાત્રિ, ઉગાદી, ગુડી પડવા, ચેટીયાંદ, નવરેહ, સાજિબુ -ચેઈરા ઓબાના પ્રારંભ નિમિત્તે શુભેચ્છાઓ પાઠવી છે.

રાષ્ટ્રપતિ દ્રૌપદી મુર્મૂએ સોશિયલ મીડિયા સંદેશમાં લખ્યું, દેશના વિવિધ ક્ષેત્રમાં ઉજવાતા આ પર્વ નવા વર્ષના આગમનનું સ્વાગત કરે છે અને ભારતની સમૃદ્ધ સાંસ્કૃતિક વિવિધતાનું જીવંત પ્રતીક છે. રાષ્ટ્રપતિએ આ શુભ પ્રસંગે દરેક જીવનમાં સમૃદ્ધિ અને નવી આશાઓ લઈ આવશે તેવો વિશ્વાસ વ્યક્ત કર્યો.

ઉપરાષ્ટ્રપતિ સી. પી. રાધાકૃષ્ણને સોશિયલ મીડિયા સંદેશમાં લખ્યું, આ તહેવાર નવિનતા અને નવી શરૂઆતની ભાવનાને દર્શાવે છે, જે ભારતના સમૃદ્ધ સાંસ્કૃતિક વારસા અને વિવિધતામાં એકતાને પ્રતિબિંબિત કરે છે.

તો, શ્રી મોદીએ સોશિયલ મીડિયામાં લખ્યું, નવા વર્ષના આગમનના પ્રતીક સમા આ તહેવાર નવિનતા, આશા અને નવી સંભાવનાઓનો ભાવ લઈને આવે છે. તેમણે આ નવું વર્ષ તમામ લોકોને આત્મવિશ્વાસ સાથે

આગળ વધવા, સ્વસ્થ અને સંતોષકારક ભવિષ્યની દિશામાં કામ કરવા પ્રેરણા આપશે તેવી આશા વ્યક્ત કરી.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/ સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોન્ગ મ્યુઝિક)

.....

NIA MANIPUR PLA

રાષ્ટ્રીય તપાસ સંસ્થા - N.I.A.-એ ગયા વર્ષે મણિપુરમાં આસામ રાઈફલ્સના ટ્રક પર થયેલા હુમલા મામલે પ્રતિબંધિત પીપલ્સ લિબરેશન આર્મી - PLA આતંકવાદી જૂથના ત્રણ લોકો સામે આરોપ દાખલ કર્યા છે. આ હુમલામાં અર્ધલશ્કરી દળના બે જવાન શહીદ થયા હતા.

N.I.A.ની સત્તાવાર યાદી મુજબ, ગઈકાલે ઇમ્ફાલમાં N.I.A. વિશેષ અદાલતમાં દાખલ કરાયેલા આરોપનામા-માં ત્રણ આરોપીઓ પર ભારતીય ન્યાય સંહિતા - BNS, આર્મ્સ એક્ટ, જાહેરસંપત્તિને નુકસાન નિવારણ અધિનિયમ, વિસ્ફોટક પદાર્થો અધિનિયમ અને UA (P) અધિનિયમની વિવિધ કલમ હેઠળ આરોપ મુકાયા છે.

33 આસામ રાઈફલ્સ ટ્રક પર હુમલો સપ્ટેમ્બર 2025-માં મણિપુરના વિષ્ણુપુર વિસ્તારમાં નામબોલ સબલ લિકાઈમાં થયો હતો. N.I.A.ની તપાસમાં જણાયું કે, હુમલાના દિવસે પ્રતિબંધિત હથિયારો અને વિસ્ફોટક પદાર્થોથી સજ્જ P.L.A.ના સભ્ય નામબોલ સબલ લિકાઈ ચાર રસ્તા પર જમા થયો હતો અને તેમણે ટ્રક પર હુમલો કર્યો હતો.

JK COMMAND CHIEF REVIEW

જમ્મુ—કશ્મીરમાં સેનાની ઉત્તરી કમાન્ડના જનરલ ઓફિસર કમાન્ડિંગ ઇન ચીફ લેફ્ટનન્ટ જનરલ પ્રતીક શર્માએ ગઈકાલે રાજૌરી જિલ્લામાં નિયંત્રણ રેખાની ફોર્વર્ડ પોસ્ટની મુલાકાત લીધી અને સૈન્ય સંચાલન તૈયારીઓની સમીક્ષા કરી.

જમ્મુના અમારા સંવાદદાતા જણાવે છે, લેફ્ટનન્ટ જનરલ પ્રતીક શર્માએ ગયા સપ્તાહે ધુસણખોરીના પ્રયાસને નિષ્ફળ બનાવા બદલ જવાનોની પ્રશંસા કરી. શ્રી શર્માએ ઓપરેશન બલિયાનના સફળ સંચાલન બાદ ઝાંગર બટાલિયનની મુલાકાત લીધી, જેમાં સતર્ક જવાનોએ ધુસણખોરીના પ્રયાસને સફળતાપૂર્વક નિષ્ફળ બનાવ્યો હતો.

સુરક્ષા સ્થિતિ, સંચાલન તૈયારીઓની સમીક્ષા અને તમામ રેન્ક સાથે વાતચીતમાં સેના કમાન્ડરે ક્ષેત્રમાં શાંતિ અને સ્થિરતા સુનિશ્ચિત કરવા બદલ તેમની દ્રઢ પ્રતિબદ્ધતાની પણ પ્રશંસા કરી હતી.

નૌશેરા ક્ષેત્રમાં 10 માર્ચે સરહદ પારથી ભારતીય સરહદમાં ધુસણખોરીના પ્રયાસમાં હથિયારોથી સજ્જ એક પાકિસ્તાની આતંકવાદી ઠાર મરાયો હતો.

(BYTE : KAILASH VIJAYVARGIYA)

WEATHER

હવામાન વિભાગે જમ્મુ-કશ્મીર અને લદ્દાખમાં આવતીકાલ સુધી ભારે વરસાદની આગાહી કરી છે. દિલ્હી, પંજાબ, હરિયાણા, હિમાચલ પ્રદેશ, ઉત્તરાખંડ, રાજસ્થાન, ચંદીગઢ, છત્તીસગઢ, પૂર્વ મધ્યપ્રદેશ, મધ્ય મહારાષ્ટ્ર, મરાઠવાડા, ઓડિશા અને પશ્ચિમ ઉત્તરપ્રદેશમાં આજે કરાં સાથે વરસાદની શક્યતા છે.

તો, આંધ્રપ્રદેશ, ગુજરાત, મધ્યપ્રદેશ, ઉત્તર આંતરિક કર્ણાટક, તેલંગાણા અને વિદર્ભમાં આજે આવું જ વાતાવરણ રહી શકે છે. જ્યારે દરિયાકાંઠાના કર્ણાટક, કોંકણ, ગોવા, તમિળનાડુ, પુડુચેરી, કરાઈકલ, ઝારખંડ, કેરળ, માહે, પશ્ચિમ બંગાળ, સિક્કિમ અને ઉત્તર-પૂર્વ રાજ્યોમાં પણ આજે વરસાદની સંભાવના છે.

MEA FACT CHECK IRAN

વિદેશ મંત્રાલયના તથ્ય તપાસ એકમે સોશિયલ મીડિયામાં ભારત અને ઈરાન વચ્ચે સંઘર્ષની વાત કરતા દાવાઓને ખોટા ગણાવ્યા છે. તથ્ય તપાસ એકમે એ દાવાને ખોટા ગણાવ્યા અને નાગરિકોને સોશિયલ મીડિયા પર આવા નિરાધાર દાવાઓથી સાવચેત રહેવા આગ્રહ કર્યો છે.

મંત્રાલયે એ દાવાઓને પણ ખોટા ગણાવ્યા છે, જેમાં કહેવામાં આવ્યું છે કે, ઈરાને 22 ભારતીય જહાજને હોર્મુઝ સામુદ્રધુનીથી પસાર થવાની મંજૂરી આપવાનો ઈનકાર કર્યો છે.

GABBARD PAK THREAT

અમેરિકાની ગુપ્તચર સંસ્થાનાં વડાં તુલસી ગબાર્ડે કહ્યું, ચીન, રશિયા અને પાકિસ્તાન દ્વારા વિકસિત લાંબા અંતરની બેલેસ્ટિક મિસાઈલ્સ અમેરિકા માટે મોટું જોખમ સાબિત થઈ શકે છે. સુશ્રી ગબાર્ડે સેનેટ ગુપ્તચર સમિતિને જણાવ્યું, આ મિસાઈલ્સની સંખ્તા હાલ ત્રણ હજારથી વધીને વર્ષ 2035 સુધીમાં 16 હજારથી વધુ થશે.

અમેરિકાની મજબૂત પરમાણુ અવરોધક ક્ષમતા વ્યૂહાત્મક જોખમોથી દેશને રક્ષણ આપે છે. જોકે, રશિયા, ચીન, ઉત્તર કોરિયા, ઈરાન અને પાકિસ્તાન પરમાણુ અને પરંપરાગત પેલોડથી સજ્જ અનેક પ્રકારની નવી, અદ્યતન મિસાઈલ વિતરણ પ્રણાલિઓ પર શોધ અને વિકાસ કરી રહી છે, જે અમેરિકા સુધી પહોંચી શકે છે.

BADMINTON ORLEANS MASTERS

ઑરલિયન્સ માસ્ટર્સ બેડમિન્ટન સ્પર્ધામાં આયુષ શેટ્ટી પુરુષ સિંગલ્સના અંતિમ 16 તબક્કામાં પહોંચ્યા. ફ્રાન્સમાં યોજાયેલી સ્પર્ધામાં ગઈકાલે સાંજે અંતિમ 32 મુકાબલામાં ભારતના જ કિરણ જ્યોર્જને તેમણે હરાવ્યા હતા. જ્યારે મહિલા સિંગલ્સમાં અણમોલ ખરબ, તન્વી શર્મા, માલવિકા બંસોડ અને ઈશારાની બરુઆ પણ અંતિમ-16-માં પહોંચ્યાં છે.

તો, પુરુષ ડબલ્સમાં ભારતના અર્જુન મદાથિલ રામચંદ્રન અને હરિહરણ અમસાકરુનને પણ અંતિમ-16માં જગ્યા બનાવી છે. પુરુષ સિંગલ્સના અંતિમ 16 મુકાબલામાં આજે સાંજે આયુષ શેટ્ટી જાપાનના વાય. ઓકિમોતો સામે રમશે.